

لفظ کری اور اصطلاحوں کی طوطا بینا میں الجھنے کے بجائے عصری تفہیم کی جیکٹ پہن کر، قرآن میں غوطہ زن ہو کر
چن چن کرایے قرآنی آئینہ میز معاشرتی سطح پر لانے ہیں جو جدت کردار کی تشكیل میں رہنمائی کر سکیں:

عصر حاضر کے تقاضاؤں سے ہے لیکن یہ خوف ہو نہ جائے آشکارا شرع پنیر کیں
گویا اقبال عصر حاضر کے تقاضاؤں سے پرمایہ ہیں کہ انہی کے لطف سے جدت کردار کی راہیں ہو دیا ہوں گی
لیکن ”بلیسی خوف“ بنیادی رکاوٹ ہے لہذا دین اسلام کو معاشرتی سطح پر زندگی میں سمونے کے لیے ضروری ہے کہ:

۱۔ عصر حاضر کو سمجھا جائے اور بلیسی خوف کو دور کیا جائے۔

۲۔ عصر حاضر کے تقاضوں اور مسائل کی بابت بھی کما حقہ آگاہی حاصل کی جائے۔

ان دو تقاضوں کو پورا کیئے بغیر عصر حاضر کے چنچٹ کا سامنا نہیں کیا جاسکتا:

جب تک نہ زندگی کے حقوق پر ہو نظر تیرا زجاج ہونہ سکے گا حریف سنگ
مشلاً ہم سب جانتے ہیں کہ آج کا دور تخصص (Specialization) کا دور ہے۔ فرد کی زندگی کے نظری اور
عملی پہلوؤں میں یک رنگ اپروچ ہے۔ تخصص کی بربرتی جلد ظاہر ہونا شروع ہو جاتی ہے چنانچہ اب مغربی ممالک
میں Father (کمائی میں مصروف باپ) جیسے معاشرتی موضوعات پر کام ہو رہا ہے۔ زندگی کی تیز
رفتاری اور تخصص نے دو آتشیں توارکارا پ دھار لیا ہے۔ ایک آدمی اپنی زندگی کی مختلف حیثیتوں میں توازن ملاحظہ نہیں
رکھ پاتا جس سے بے پناہ معاشرتی، نفسیاتی اور جذباتی مسائل پیدا ہو رہے ہیں۔ اہل مغرب اپنے انداز سے ان
مسائل کا حل ڈھونڈ رہے ہیں۔ میرا خیال ہے کہ نبی ﷺ کی حیات طیبہ ہماری بہتر رہنمائی کر سکتی ہے۔ ہمیں چاہیے کہ
آج کے عہد کے تناظر میں رسول ﷺ کی حیات مبارکہ کا مطالعہ کریں اور یہ دکھائیں کہ آپ باپ ہونے کے ساتھ
ساتھ معاشرتی زندگی میں بہت فعال تھے۔ آپ نے معاشرتی فعالیت اور پدرانہ ذمہ داریوں میں بہترین توازن کا
مظاہرہ کیا اور تخصص کے بجائے شخصی جامعیت کی راہ اختیار کی۔ شخصی جامعیت کے فوائد و ثمرات اور اہمیت کے ٹھمن میں،
اہل مغرب کا تخصص کی بربرتی پر کیا ہوا تحقیقی کام نہایت مفید غایبت ہو سکتا ہے۔ چند اقتباسات ملاحظہ کیجیے:

”.....جب ۱۸۹۰ء میں تیسری نسل نے یورپ کے عقلی افق پر خود کو نمایاں کیا تو ایسے سائنس دان

سامنے آئے جن کا موازنہ تاریخ میں کسی اور سے نہیں کیا جاسکتا۔ اور یہ وہ شخص ہے جس کو تمام لوگوں میں سے
صاحب الرائے قرار دیا جاتا ہے لیکن وہ تو صرف ایک سائنس سے آشنا رکھتا ہے بلکہ اس سائنس کے بھی کسی
ایک کوئے کھدرے کو جانتا ہے جس کا وہ ایک فعال تفتیش کار ہے۔ وہ تو اس کو بھی ایک خوبی قرار دیتا ہے اور اسے
اس بات کی کوئی پرواہیں کس اس چھوٹے سے دائرہ کار کے باہر کیا موجود ہے جس کی اس نے خاص طور پر آب
یاری کی ہے اور وہ علم کے عمومی شعبوں کے تحسیں Dilettantism کو قرار دیتا ہے۔“

”..... سوال یہ ہے کہ ہر آئندہ نسل کا سائنس دان جو اپنی کارکردگی کے دائرة عمل کو سیکھتا چلا گیا ہے۔ سائنس کے دوسرا شعبوں کے ساتھ اس کا رشتہ بھی کمزور پڑ رہا ہے کیونکہ اس کی کائنات کی بیبی روانی تو جیسے ہو سکتی ہے اور شاید اسی کا نام سائنس، ٹپڑا و پورپی تہذیب ہے۔“

”اور پھر انسان خود کو ان شعبوں میں سے کسی کے اندر مقید کر لیتا ہے اور باقی سب پچھفراموش کر دینا ہے۔ اس طریق کا کام ٹھوس اور درست ہونا عرضی طور پر اس کے حق میں چلا جاتا ہے مگر حقیقی طور پر علم کا بکھراو (Disarticulation) ہے۔“

”تحقیص کا رعلام نہیں ہے کیونکہ وہ ہر اس شے سے لاعلم ہے جو اس کے مخصوص دائرة کا رہ میں نہیں آتی۔ مگر وہ لاعلم بھی نہیں کیونکہ وہ بہر حال ایک سائنس دان تو ہے اور وہ اپنے حصے کی کائنات کو تو اچھی طرح جانتا ہے۔ چنانچہ ہمیں کہنا پڑے گا کہ وہ علم رکھنے والا لاعلم ہے اور یہ بہت ہی سمجھیدہ معاملہ ہے کیونکہ اس بیان میں یہ بات ضامر ہے کہ وہ لاعلم آدمی ہے۔..... اور حقیقت میں تحقیص کا رکار کا رو یہ بھی کچھ ہے سیاست میں، آرٹ میں، سماجی اعتبار سے اور دوسرے علوم کے متعلق بھی، کیونکہ وہ ان معاملات میں ایک قدیم اور لاعلم انسان کا رو یہ اپناتا ہے۔“

”اس غیر متوازن تحقیص کاری کا، جو آج کل مردوج ہے، یہ نتیجہ فکر نکلا ہے کہ اب دنیا میں جس قدر سائنس دان موجود ہیں، اتنے کبھی نہیں تھے مگر جہاں تک ثقہ (Cultured) لوگوں کا تعلق ہے وہ تو اتنے بھی نہیں ہیں جتنے مثال کے طور پر ۵۰۰۰۰ ائمیں تھے۔“ (حوالہ ”سائنس کے عظیم مضامین“، ترجمہ: شہزاد احمد)

قارئینِ محترم! ان اقتباسات سے میرے موقف کی تصویر پوری طرح آپ پر واضح ہو گئی ہو گی۔ سیرت النبی ﷺ کے ضمن میں جامعیت اور توازن کے موضوعات پر اگرچہ کافی لکھا جا چکا ہے لیکن اس زاویے اور عصر حاضر کے تناظر میں نہیں لکھا گیا۔ اگر ہم عصر حاضر اور اس کے تقاضوں کو مد نظر رکھتے ہوئے نبی ﷺ کی حیات مبارکہ کے خلائق پہلو منظر عام پر لاسکیں تو نہ صرف اپنی بے عملیت کا خاتمہ کر سکیں گے بلکہ مغرب کو درپیش معاشرتی مسائل کا حل بھی فراہم کر سکیں گے اور بھی آدمیت ہے جس کا تقاضا دین اسلام ہم سے کرتا ہے۔ جامعیت اور توازن سے ہی آدمیت اپنائی جا سکتی ہے۔ آج بھی انہی کے فہدان سے ایک معاشرتی بحران منہ کھولے کھڑا ہے:

آدمیت زاحرام آدمی باخبر شو از مقام آدمی

کسی معاشرے کے اندر اور اقوام کے مابین احترام و مقام آدمی کا انفوڈ صرف شخصی جامعیت کا مقاضی ہے۔

اسلامی تحریک کا ایک تقیدی جائزہ

(۱)

اسلامی تحریک نہ کمزوریوں سے مبراء ہے نہ تقید و نصیحت سے بالاوے نیاز، جیسا کہ اسلامی تحریکوں کے بعض مختص پیر و کاروں نے تصور کر لیا ہے۔ اس قصور کے حاملین تحریک اسلامی اور اسلام کو ایک ہی چیز سمجھتے ہیں۔ ان کے نزدیک تحریک پر ناقدانہ نگاہ ڈالنے کا دوسرا مطلب یہ ہے کہ اسلام پر تقید ہو رہی ہے۔ بیکی کچھ بعض لاد دین عناصر بانداز دیگر کرتے ہیں۔ وہ تحریک کی خطائیں گنواتے ہیں تو انہیں برآہ راست اسلام سے منسوب کر دیتے ہیں اور اسلام اور اس کے احکام میں کیڑے نکالنے لگتے ہیں۔

یہ تحریک بہر حال انسانوں کی تحریک ہے جو اسلام کے غلبے اور اس کے پیغام کو پھیلانے کے لیے جدوجہد کر رہے ہیں۔ تحریک کے افراد اپنے ہدف تک پہنچنے کے لیے تمام ممکنہ اسباب و مداری اختیار کرتے ہیں۔ ان کا یہ دعویٰ نہیں اور نہ ہونا چاہیے کہ ان کا اجتہاد وحی ہے اور یہ کسی بحث و تقید سے بلند ہے۔ ان میں سے کوئی یہ زعم نہیں رکھتا کہ وہ مواخذہ و محاسبہ سے بری ہے اور اس پر کیے جانے والے اعتراضات ایسے ہیں جنہیں جواب و صفائی کے درخواستیں سمجھا جانا چاہیے۔

اسی بنابر ہمارا خیال ہے کہ تحریک کے جدد و حاخمچے اور داخلی اسباب پر بحث کی جانی چاہیے کہ یہ اب تک مطلوبہ اسلامی معاشرے کی تعمیر میں کیوں کام یا ب نہیں ہو رہی ہے اور اسلامی شریعت اور عقیدے کی روشنی میں زندگی استوار کرنے میں اس کی ناکامی کی علت کیا ہو سکتی ہے۔ یہاں ہم اختیار سے چند اہم اسباب کا جائزہ لیتے ہیں۔

خود احتسابی کا فقدان

سب سے پہلی چیز جس کی لوگ شکایت کرتے ہیں، وہ یہ ہے کہ تحریک کے اندر نقد و احتساب کا عمل اگر بکسر مفقود نہیں تو ضعیف ضرور ہے۔ خود احتسابی یا نقد ذاتی سے ہماری مراد یہ ہے کہ اپنی ذات کا محاسبہ کیا جائے۔ حدیث میں آیا ہے کہ ”دانا وہ ہے جس نے اپنے نفس کو پیچان لیا“ یعنی اس کا محاسبہ کرتا رہا۔ حضرت عمر رضی اللہ عنہ کا قول ہے: ”اپنا

محاسبہ خود کرو قبیل اس کے کہ کوئی تمہارا محاسبہ کرے، اپنے نمکلوں کا وزن اپنے طور پر کر لیا کر قبیل اس کے کہ کوئی تمہارے اعمال کا وزن کرے۔“ بعض بزرگ کہا کرتے تھے: ”مومن اپنے نفس کا محاسبہ کرنے میں جابر سلطان سے بھی زیادہ شدید ہوتا ہے۔“

یہ تو ہوا انفرادی محاسبہ نفس۔ جس طرح ایک فرد پر لازم ہے کہ وہ دیکھتا ہے کہ وہ اللہ کے معاملے میں کسی تغیریٹ کا شکار نہ ہو اور بندوں کے حقوق میں کوئی کمی نہ چھوڑتا ہوتا کہ اس کا آج ہر کل سے بہتر بنے اور آنے والا کل آج سے بہتر ثابت ہو، اسی طرح جماعت پر بھی لازم ہے کہ وہ اپنے اندر اجتماعی محاسبے کے عمل کو جاری کرے۔ اللہ تعالیٰ نے اس امت کو مگر ابھی پر اکٹھے ہونے سے تو محفوظ رکھا ہے لیکن جہاں تک جماعت کا تعلق ہے وہ خطاب اور گرم راہی سے محفوظ نہیں سمجھی جاسکتی۔ خاص طور پر اجتہادی امور میں، جہاں ایک معاملے کے متعدد پہلو ہو سکتے ہیں۔ جتنا صحت کا امکان ہوتا ہے اتنا ہی غلطی اور غمزہ کا بھی۔ خطاب کا امکان بشری کمزوریوں کے ماتحت ہو سکتا ہے۔ یہ ایمان و تقویٰ کے منافی نہیں بلکہ لوازم بشریت میں سے ہے۔ خطاب کے رخ پر ان کے قدم بھی پھسل سکتے ہیں جو ہم سب سے کامل ایمان والے ہیں اور میزان میں جن کے عمل قابل ترجیح ہیں۔ صحابہ کرامؓ ہی کو لے لیں۔ غزوہ احمد کے بعد اللہ تعالیٰ کا ان کے بارے میں کیا ارشاد ہے؟

اولما اصابتکم مصيبة قد اصبتم مثلیها
یہ تمہارا کیا حال ہے کہ جب تم پر مصیبت آپڑی تو تم کہنے
گلے کہ یہ کہاں سے آئی؟ حالانکہ (جگ بدر میں) دگنی
 المصیبت تمہارے ہاتھوں (فريق خالق پر) پڑ چکی ہے۔
قلتم انی هذا قل هو من عند انفسكم ان
الله على كل شيء قادر (آل عمران ۱۶۵)
اے نبی ان سے کہو کہ یہ مصیبت تمہاری اپنی لائی ہوئی
ہے۔ بے شک اللہ ہر چیز پر قادر ہے۔

قرآن نے صحابہؓ کے بعض اقوال و اعمال کا تعلق مظاہر ضعف و خطابی سے دکھایا ہے:
الله تعالیٰ نے (تائید و نصرت کا) جو وعدہ تم سے کیا تھا وہ
تو اس نے پورا کر دیا۔ ابتداء میں اس کے حکم سے تم ہی ان
کو قتل کر رہے تھے مگر جب تم نے کمزوری دکھائی اور اپنے
کام میں باہم اختلاف کیا اور جو نبی وہ چیز اللہ نے تم کو
دکھائی جس کی محبت میں تم گرفتار تھے (یعنی مال غنیمت)
تم اپنے سردار کے حکم کی خلاف ورزی کر بیٹھے اس لیے کہ
تم میں سے کچھ لوگ دنیا کے طالب تھے اور کچھ آخوندگی
خواہش رکھتے تھے۔

تحریک اسلامی اپنی مالک آپ ہی نہیں ہے، یہ پوری امت اسلامیہ کی متاع ہے۔ یہی نہیں بلکہ آنے والی مسلمان نسلوں کو منتقل ہونے والا ورثہ ہے۔ چنانچہ ضروری ہے کہ اس کے اثر و قوت کے سرچشمتوں سے آگاہی بھی حاصل کی جائے اور اس کے ضعف و خملاں سے سبق بھی سیکھا جائے۔

تحریک اسلامی کے بعض مختص تبعین تحریک میں تقدیم کا دروازہ کھلنے سے اس لیے خوف زدہ رہتے ہیں کہ اس طرح بعض لوگ اس کی اچھائیوں کو بھی برائیاں ظاہر کرنے لگ جائیں گے۔ ایسی تقدیم اگر اصلاح کا باعث نہ بن سکے تو فساد ثابت ہوتی ہے۔ اسی نوعیت کا عذر بعض قدیم علمانے اختیار کیا جنہوں نے امت کو جہاد کے دروازے بندر کر کھنے کی صحیح و تاکید کی۔ ان کا خیال تھا کہ ایسے لوگ بھی اجتہاد کے نام پر اللہ کے دین کو تختہ مشق بنا لیں گے جو اس کے اہل نہیں ہیں۔ دین میں بے حقیقت باتوں کو داخل کریں گے، علم و بصیرت کے بغیر اجتہادی فیصلے کریں گے، خود بھی گمراہی کا شکار ہوں گے اور دوسروں کو بھی گمراہ کریں گے۔ لیکن ہمارے خیال میں ایسے لوگوں کے لیے یہ دروازے بند نہیں ہونے چاہیں جو علم و تقویٰ کے لحاظ سے معاملے پر قادر ہوں۔

اسی طرح تحریک اسلامی کے بعض عظیم قائدین پر تقدیم کو بھی گوارنیٹ کیا جاتا، مبادا تہبیت اور خصوصیت کے تیران پر چلنا شروع ہو جائیں۔ حسن البنا، ابوالاعلیٰ مودودی^ر سید قطب^ر اور مصطفیٰ السباعی^ر یا ایسی ہی دیگر فکری اور تحریکی قیادت پر جب تقدیمی رائے زنی کی گئی تو اسے اتهام گردانے ہوئے یہ سمجھا گیا کہ ان شخصیات کی امامت و عظمت کو طعن کا نشانہ بنایا جا رہا ہے حالانکہ تقدیم علمی سطح پر ہو یا عملی اور تحریکی سطح پر، کسی شخص کو علمی، دینی اور اخلاقی مرتبے سے یونچ نہیں لاسکتی۔ ان رجال عظیم کی فکر صرف وابستگان تحریک ہی کی ملکیت نہیں ہے بلکہ یہ تو مسلمان نسلوں کی ملک ہے۔ چنانچہ نہایت ہی ضروری ہے کہ سب ان کی فکر پر تقدیمی جائزے کے ذریعے سے یہ جان سکیں کہ کہاں مکمل اتفاق ہو سکتا ہے اور کہاں اختلاف کی گجاش ہے۔ یہ فکر صحت و صواب کے کس قدر قریب ہے اور کس حد تک اس سے بعد ہے۔

خود ان مفکرین نے کبھی اپنے آپ کو مخصوص نہیں سمجھا، نہ اپنی آراء و اجتہاد و فکر کو بھی ”تفس“ کارنگ چڑھایا۔ حسن البنا نے تو اپنے ”دساصولوں“ میں یہ بات بتا کیا ہی ہے کہ نبی ﷺ کے سواہ شخص کی بات کو اختیار و اخذ بھی کیا جا سکتا ہے اور چھوڑا بھی جا سکتا ہے۔

ان حضرات نے خوب تر کے سفر میں اپنے موقف علمی کو بد لئے میں کبھی عارنہیں سمجھا۔ سید قطب ”التصویر الفنی و مشاهد القيامة في القرآن“ میں قرآنی بلاught کے منفرد عظیم نقاوی کی حیثیت میں سامنے آئے۔ جب انہوں نے ”عدالة الاسلام و نظامة الحياة“ لکھی تو اسلامی نظام معاشرت کی خوبیوں کے پرچار کرنے۔ اس سے آگے فکر بلند نے پرواز کی تو ”المعالم“ اور ”نی طلال القرآن“ میں ایک زبردست تحریکی داعی کے قالب میں ڈھل کر معاشرے میں اسلامی انقلاب کے علم بردار بن گئے۔ ان کے ایک شاگرد نے ان نظریات و آرائیں ان زبردست

تبديلیوں کے شمن میں ان سے ایک مرتبہ کہا، ”معاف کیجیے گا، آپ کے بھی امام شافعی کی طرح دو منہب ہیں، ایک قدیم اور ایک جدید۔“ سید قطب نے اپنی فکر کے اجتہادی سفر میں ترقی و انقلاب کا اعتراف کرنے میں کوئی قباحت محسوس نہ کی اور کہا، ”ہاں، شافعی نے صرف فروع میں رائے بدی میں نے توصیل میں بھی ایسا کیا ہے۔“ سید مودودی نے اپنی بعض تحریروں پر ابو الحسن علی ندوی کی تقدیم کو خندہ پیشانی سے قبول کیا، اس کا ذرہ برابر انہے منایا جبکہ ان کے پیروکار اس معاملے میں دوسری روشن اپناتے ہیں۔ وہ کسی ایسی تقدیم سے ناراض ہوتے ہیں۔ انہیں اس بات کا ڈر ہوتا ہے کہ تحریک کے مخالفین اس تقدیم کے نام پر تحریک اور اس کے زمانہ کے خلاف ناشائستہ مہم شروع کر دیں گے، قابل اعتراف نکات جمع کر کے انہیں اپنے نقطہ نظر سے پرکھیں گے۔ چھوٹی بات کو بڑی بنا کر پیش کریں گے۔ تحریک اور شخصیات سے ایسی باتیں منسوب کریں گے جن کا ان سے قطعاً کوئی تعلق نہ ہوگا۔

خود میرے ساتھ ایسا ہو چکا ہے۔ میں نے اپنی کتاب ”احکام الاسلامی“ میں تحریک اسلامی کی بعض داخلی مشکلات و موانع کا جائزہ لیا تھا۔ کچھ لوگوں نے اس میں سے کچھ لیا، کچھ کھانا، کچھ بڑھایا، کچھ گھٹایا اور اسے اس شاعر کے طریقے سے پیش کیا جس نے کہا تھا:

ما قال ربک ويل للاولي سکروا بل قال ربک ويل للصلينا

”تیرے رب نے شراب پینے والوں کے لیے ہلاکت نہیں بتائی بلکہ نماز پڑھنے والوں کے لیے بتائی کی
وعید سنائی ہے۔“

اس طرح کی تحریف و خرافات سے قطع نظر غالص علمی تقدیم جو اخلاق سے کی جائے، اسے محض اس ڈر سے نہیں روکنا چاہیے۔

انقسام و اختلاف

معاصر اسلامی تحریک میں ایک دوسرافتہ یہ ہے کہ تمام جماعتیں اور صفتیں انتشار و اختلاف اور تقسیم و نکستگی کا شکار ہیں۔ ہر جماعت صرف اپنے آپ ہی کو ”جماعتِ اسلامیین“ تصور کرتی ہے، یہ نہیں مانتی کہ وہ مسلمانوں میں سے ایک جماعت ہے۔ ہر ایک کا دعویٰ ہے کہ وہی حق پر ہے باقی سب گمراہی کے راستے پر گام زن ہیں۔ صرف اسی جماعت میں شامل ہونے والے جنت کے اور آگ سے نجات کے ممتحن ہوں گے۔ وہ واحد ”فرقد ناجیہ“ ہے، باقی سب ہلاکت اور دوزخ میں پڑیں گے۔ یہ بات ان میں سے ہر جماعت اگر زبان قال سے نہیں کہتی تو زبان حال سے اسی کا انہصار کرتی ہے۔ امت جس انتشار اور عدم وحدت کا شکار تھی، اسی میں تحریکیں ڈوبتی جا رہی ہیں۔ تحریک کا اصل ہدف غلبہ اسلام تک نہ پہنچانے اور اس میں استقامت نہ دکھانے میں اسی افراط و انشقاق کا دخل ہے جس کا احساس بعض مخلص اور غیرت

مندا فردا کو ہے اور وہ اسی چیز کے شاکی ہیں۔ فکر و عمل کا سفر اسی رخ پر اگر جاری رہا تو اتفاق و تقارب کے رستے منقطع ہو جائیں گے اور جڑ نا اور ملنا مشکل ہو جائے گا۔

میں اسلامی جماعتوں کی تعداد کے خلاف نہیں ہوں اسی لیے میں نے موجودہ دراٹوں کو بھرنے کے لیے لفظ ”وحدث“ کے بجائے ”تقارب“ استعمال کیا ہے۔ میں یہ نہیں کہتا کہ سب اپنے وجود کو تخلیل کر کے ایک قیادت کے تحت ایک جماعت کی شکل اختیار کر لیں کیونکہ یہ ایک میٹھے اور خوش گوارخواب کے سوا کچھ نہیں۔ عملاً سب کے لیے اتنا بڑا ایثار اور عجز آسان نہیں ہے الایہ کہ انسان فرشتوں کا روپ دھار لیں۔ پھر جماعتوں کی تعداد اگر محض تنوع اور تخصص کے لیے ہو تو ایسی فتح بات بھی نہیں ہے بشرطیکہ یہ تصادم و تضاد کی حدود سے محفوظ رہے۔

ہو سکتا ہے ایک جماعت جاہل نہ خرافات اور شرک سے عقیدے کو پاک رکھنے میں خصوصیت رکھتی ہے، اس کا مقصد یہ ہو کہ مسلمانوں کے عقیدے درست کر کے قرآن و سنت کے مطابق بنایا جائے۔ کوئی دوسری جماعت عبادات کو بدعاں اور دیگر آمیزشوں سے پاک رکھنے کے لیے کوشش ہو اور چاہتی ہو لوگ دین کی تغییبات کو سمجھ لیں۔ ممکن ہے کوئی تیسرا جماعت مسلم خاندان کے مسائل کا حل تلاش کرنا چاہتی ہو۔ اس کی دعوت ہو کہ عورتیں شرعی پردے کو اپنائیں اور بن ٹھن کر نمائش زینت نہ کرتی پھر ہیں۔ اسی طرح بعض جماعتوں کے پیش نظر سیاسی انقلاب کا نصب اعلین ہو سکتا ہے۔ وہ انتخاب کے میدان میں کو درکار دینی گروہوں کی سیاسی پیش قدمی کو روکنے کا لامحہ عمل رکھتی ہوں۔ پانچویں قسم ان جماعتوں کی بھی ہو سکتی ہے جو تکریہ و تربیت اور اجتماعی عمل کو اپنا نارگٹ سمجھتی ہیں اور اپنی جملہ کا وہیں اور وقت اسی مقصد کے لیے صرف کرتی ہیں۔ پھر یہ بھی ممکن ہے کہ بعض جماعتیں عام لوگوں میں اپنا کام کرتی ہوں، اس کے مقابلے میں کچھ دوسری جماعتیں صرف تعلیم یافتہ اور سمجھے ہوئے لوگوں کو اپنا مخاطب بناتی ہوں۔ بعض کی دعوت جذبات پر مضراب کا کام کرتی ہے، بعض کیفیات ایمان کو متاثر کرتی ہیں، کچھ کا پیغام عقل و فکر کو اپیل کرتا ہے، خاص طور پر ایسے لبرل اور اشتراکی ذہنوں کو اپیل کرتا ہے جو مغرب زدگی کے باعث عقل ہی کو تمام معیار خطاط و صواب سمجھے میٹھے ہیں۔ جماعتوں میں اسی نوعیت کے فرق ہیں۔ اس فرق کی بنا پر ہر جماعت اسی میدان میں اپنی خدمات کام میں لارہی ہے جس میدان کی وہ نمائندہ ہے اور جسے وہ کسی دوسرے میدان کے مقابلے میں زیادہ اہم سمجھتی ہے۔

یہ چیز اچھی بھی ہے اور مفید بھی ہے بشرطیکہ سب ایک دوسرے کے بارے میں حسن ظن کا مظاہرہ کریں اور اخلاف کے مقامات پر ایک دوسرے کی برداشت سے باہر نہ ہو جائیں۔ معروف کے معاملے میں ایک دوسرے سے تعاون کریں اور سمجھائیں اور جب کبھی وجود و شعائر دین کی حفاظت جیسے بڑے مسائل در پیش ہوں تو سب ایک ہی صاف میں کھڑے ہو جائیں اور قدم سے قدم ملا کر منزل مقصود تک پہنچیں۔ یہود یوں، عیسائیوں، اشتراکیوں اور محدودوں کے خلاف ایک مجاز بنا کر لڑیں۔ اللہ تعالیٰ کے اس ارشاد کو یاد رکھیں:

ان الله يحب الذين يقاتلون في سبيله صفا
بلاشك اللهم ايس لوكوں کو پسند کرتا ہے جو اس کی راہ میں
کانهم بنیان موصوص (الصف ۲)

آج اسلامی تحریک کی قیادت کا فرش ہے کہ اسلام کے لیے سرگرم اسلامی جماعتوں کے مابین قربت و اتفاق کی
ایسی فضایپیدا کرے جس میں سماجی ہوئے اور تعییم یافتہ نوجوان ایک تازہ جوش و ولود کے ساتھ عازم سفر ہو جائیں۔ عالم
عرب میں خصوصیت سے جن جماعتوں کا ذکر مقصود ہے وہ یہ ہیں: ۱۔ جماعت اخوان المسلمين ۲۔ سلفی جماعت، ۳۔
جماعت الجہاد، ۴۔ حزب تحریر اسلامی، ۵۔ تبلیغی جماعت (اور عالم عرب سے باہر جماعت اسلامی پاکستان و انڈیا، حزب
السلامۃ اور نوری جماعت ترکی، جماعت شباب مسلم اور حزب اسلامی ملائکشیا وغیرہ)

ان اسلامی جماعتوں کو چاہیے کہ سب کے مفکرین اور قائدین کو ایک دوسرے کے اجتماعات اور دروس کے
حلقوں میں بلا کمیں، تعاون کے موقع تلاش کرنے اور اختلافات کی دراثوں کو بھرنے کی کوشش کریں۔ جزویات میں
اختلاف کی آگ ٹھنڈی ہو۔ درسوں کے بارے میں وہ رائے یا عمل میں مکمل اتفاق نہ بھی رکھتے ہوں، حسن نظر کو
فروغ دیا جائے۔ کوئی ایسا لامح عمل تیار ہونا چاہیے جس پر سب کا جمع ہونا ممکن ہوتا کہ اسلام کے دشمنوں کے خلاف
مقابلے میں سب صفات واحد میں کھڑے ہو سکیں خواہ دشمن کی تعداد کتنی ہی زیادہ ہو تو تاریکتے ہی پہلوؤں سے ہو اور مکرا
جال کتنا ہی مضبوط ہو۔

ان جماعتوں میں فرق کا بڑھا چڑھا ہوا ہونا اور اختلافات کے شکاف کا وسیع ہونا ایک عذر ہے۔ آخر کام تو سب
اسلام ہی کا کرہی ہیں پھر کیوں نہ قطع تعلق کی روشن ختم ہو اور کشیدگی و رنجش کا ازالہ ہو؟
میرا خیال ہے کہ امام حسن البنا رحمہ اللہ کے وضع کردہ ”دیں اصول“ مذکورہ جماعتوں میں فکری و عملی اشتراک کی
بنیاد بن سکتے ہیں۔ یہ اصول امام نے مصر کی دینی جماعتوں کو تحدی کی کم از کم بنیاد کے طور پر پیش کیے تھے تاکہ اسلام کے
لیے کام کرنے والے جملہ عناصر میں فہم و فکر کی وحدت پیدا کی جاسکے اور ان میں پائے جانے والے اختلافات اور الزام
تراثی کو ختم کیا جاسکے۔ نیتوں میں اخلاص ہوتا یہ ”دیں اصول“ آج بھی روشن مینار بن سکتے ہیں۔ ایک اہم اصول یہ ہے
کہ ”جس چیز پر ہمارا اتفاق ہو جائے گا، ہم ایک دوسرے سے تعاون کریں گے۔ اگر کسی چیز میں اختلاف باقی رہے گا تو
(الزام تراثی اور اہم بازی کے بجائے) ایک دوسرے سے مغدرت کر لیں گے۔“

میں نے حسن البنا سے بڑھ کر اسلام کے کاٹ کے لیے کام کرنے والی جماعتوں کی دل داری اور احترام جذبات
کی خواہش کسی میں نہیں پائی۔ وہ اتفاق و رفاقت پر زور دیتے ہیں اور دلوں کے تقارب کے لیے نرم اور میٹھا اسلوب
اپناتے تھے۔

اخوان المسلمين کے چھٹے اجتماع کے موقع پر پانچ بیان میں جو کچھ کہا تھا یہ ہے کہ ”جو مختلف گروہ اسلام کے لیے

کام کر رہے ہیں، ان کے مابین نزعات کے سلسلے میں ہمارا موقف یہ ہے کہ محبت، اخوت، تعاون اور دوستی کے جذبات کام میں لائے جائیں، نقطہ نظر میں تقریب اور اتفاق کے موقع تلاش کیے جائیں۔ فقہی اور مسلکی اختلاف بعد و نفرت کا باعث نہ بنے۔ دین کو پیش کیا جائے یادِ دین کا کام کیا جائے تو انہائی نرم لمحے میں تاکہ باتِ دلوں میں اتر جائے اور عقل کو اپیل کرتی جائے۔ ہمارا عقیدہ ہے کہ ایک دن ایسا آئے گا جب نام القاب اور تنظیموں کی بیت کے فرق ختم ہو جائیں گے۔ دین اسلام کے ماننے والے ایک ہی صفت میں کھڑے ہوں گے۔ مومنانہ اخوت قائم ہوگی اور دین کے لیے کام کرنے والے تمام لوگ اسی جذبے سے سرشار ہو کر اللہ کی راہ میں جہاد کر رہے ہوں گے۔“

تحریک اسلامی کے لیے یہ بات ہرگز مناسب نہیں کہ وہ ان شخصیات کی دینی خدمات یا خود ان شخصیات کا وزن کم کرے جو دعوتِ دین کے میدان میں سرگرم ہیں۔ یہ شخصیات اگرچہ انفرادی طور پر کام کر رہی ہیں لیکن پھر بھی ان کا وسیع حلقہ اثر و تلامذہ ہے، ان کے مدارس اور مرید ہیں۔ بلاشبہ ان میں سے بعض راست اور مخلص تو ایسے ہیں جو رائے عامہ میں ایک زبردست حرکت پیدا کرنے کی صلاحیت رکھتے ہیں۔

ہماری منظم جماعتی اور ایک لگے بندھے پروگرام کے مطابق جدو جدکا مطلب یہ نہیں کہ ہم ان لوگوں کو اعتبار سے ساقط کر دیں جو جماعت کی حدود کے اندر آ کر کام نہیں کر رہے ہیں۔ ہو سکتا ہے کہ ان کے پاس اس کا معقول جواز اور بعض مادی و معنوی موانع ہوں جو انہیں منظم اور جماعتی اسلوب کار سے دور رکھتے ہوں۔ اگر وہ فکری، قلبی اور عملی طور پر جماعتی کام سے تعاون بھی کرتے ہوں تو پھر ان کے باضابطہ اور رسمی طور پر کم جماعت نہ ہونے سے کوئی فرق نہیں پڑتا۔ اسی طرح بعض بڑی صاف سترہی، دعوت دین میں مخلص شخصیات ایسی بھی ہوتی ہیں جو سرکاری حکوموں سے وابستہ ہوتی ہیں۔ یہ خواہ کسی درس گاہ میں کام کر رہی ہوں یا وزارت اوقاف وغیرہ میں ملازم ہوں۔ محض سرکاری ملازم ہونے کے ”جم“ میں ان سے تجاذب و لالعلقی برنا بھی کسی طور پر روانہ نہیں ہے۔ بعض اوقات سرکاری مشینزی اور اداروں میں رہ کر یہ بڑے بڑے علمی اور عملی کام کر جانے کے قابل ہوتی ہیں۔ (باتی)

حالات حاضرہ کے حوالے سے مولانا زاہد الرashdi کا مستقل کالم

روزنامہ اوصاف اسلام آباد میں ”نوابے قلم“ کے عنوان سے ہفتہ میں دوبار

اور روزنامہ پاکستان لاہور میں ہفتہ وار ایک مضمون شائع ہوتا ہے۔

او صاف کا کالم مندرجہ ذیل ویب سائٹ پر بھی ملاحظہ کیا جاسکتا ہے:

www.dailyausaf.com